



**DEPARTEMENT  
BILDUNG, KULTUR UND SPORT**  
Abteilung Volksschule

30. ሕዳር 2021

Tigrinische Sprache

**ሓበሬታ ንወለዲ**

**"ሓገዝ ቋንቋ ጀርመን ቅድሚ ምጅማር መዋእለ-ሀጻናት" (ናይ ፈተነ ፕሮጀክት)**

**ጽቡቕ ምጅማር መዋእለ-ሀጻናት (Kindergarten) ንኹሎም ሀጻናት**

ኩሎም ሀጻናት መዋእለ-ሀጻናት ኣብ ዝጅምሩሉ፡ ቋንቋ ጀርመን ብዝተኻእለ መጠን ጽቡቕ መሊኹም ክጸንሑ ኣገዳሲ እዩ። ጽቡቕ ኣፍልጦ ቋንቋ ጀርመን ንመጠነ ዓወት ኣብ ትምህርቲን መዋእለ-ልሃናትን ኣዝዩ ክብዮሎ።

ስለዚ ድማ ካንቶን ኣርጋው ምስ ካልኣት ዝተፈለገ ማሕበራት ኮይኑ ናይ ፈተነ ፕሮጀክት ብዘዕበ ምትብባዕ ቋንቋ ጀርመን ቅድሚ ምጅማር መዋእለ-ሀጻናት የካይድ ኣሎ። ዕላማ ድማ እኹል ኣፍልጦ ቋንቋ ጀርመን ዘይብሎም ሀጻናት ቅድሚ ምጅማር መዋእለ-ሀጻናት ዘሎ ዓመት ናይ ቋንቋ ሓገዝ ክግበረሎም እዩ። ከከም ኩነታት ድማ ኣብ ዝተፈለገ ማሕበራት እዚ ናይ ጸወታ ጉጅለ (Spielgruppe), ኣብ መውዓሊ ቆልዑት (Kita) ወይ ድማ ኣብ ቋንቋ ጀርመን ዝመልኩ ናይ መዓልቲ ኣለይቲ ሀጻናት ክኸውን ይኽእል።

ተወሳኺቲ ሓበሬታታት ብዘዕበ ዕላማን መደባትን "ናይ ቋንቋ ጀርመን ሓገዝ ቅድሚ ምጅማር መዋእለ-ሀጻናት" ("Deutschförderung vor dem Kindergarten") ኣብዚ ትረኽቡ፡ [www.ag.ch/bks](http://www.ag.ch/bks) > über uns > Dossiers & Projekte > Deutschförderung vor dem Kindergarten.

**መምዘኒ ፎርም ንደረጃ ኣፍልጦ ቋንቋ ጀርመን**

ኩሎኹም ወለዲ ከባቢ 18 ኣዋርሕ ቅድሚ ምጅማር መዋእለ ሀጻናት ዘለውኹም ሀጻናት፡ ብምምሕዳር ከተማ ሓይ ቅጥዒ መሕትት ክትመልኡ ክትሕተቱ ኢኹም። ጥቕሙ ድማ ብቕዓት ቋንቋ ጀርመን ደቕኹም ንምግማት እዩ። እቲ ዝምለእ ፎርም ብዩኒቨርስቲ ባዝል (ጨንፈር ኣተዓባብያን ውልቃዊ ሳይኮሎጂ) ዝተዳለወ እዩ። ነዚ መምዘኒ ፎርም ድማ ንሱ እቲ ትካል እዩ ዝግምግሞ።

ብሓገዝ እዚ ዝምለእ ፎርም ድማ ኣየኖት ሀጻናት እዮም ፍጹም ቋንቋ ኣይክእሉን ወይ ቅሩብ ይዘረቡ ክምዘን ይከኣል። እቲ ማሕበር ብድሕሪቡ ርክባት ምስ ወለዲ ናይዞም ሀጻናት ብምግባር ደቆም ቅድሚ ምጅማር መዋእለ-ሀጻናት እንታይ ዓይነት ሓገዝ ቋንቋ ክግበረሎም ከም ዝከኣል ይሕብርዎም። እቲ ናይ ሓገዝ ትምህርቲ ብድሌት ጥራይ እኪ እንተኾነ ኣዝዩ ኣድላይ እዩ። ወለዲ ክኸፍልዎ ዘለዎም ክፍሊት ነዚ ሓገዝ ቋንቋ ሀጻናት ከኣ ብዝተኻእለ መጠን ኣዝዩ ትሕቱ ከም ዝኸውን ይግበር ኣሎ። ንዝያዳ ጽደይ ሓበሬታ እቲ ማሕበር ዝምልከቶ ኮይኑ ብእቅኑ ንወለዲ ድማ ክንገሮም ምዃኑ ክንሕብር ንፈቱ።

**ምሕጻና ንኹሎም ወለዲ**

ንዓወት ነዚ መደባት ኩሎም ወለዲ ነቶም ዝምልኡ ፎርም ክመልኡ ኣዝዩ ኣድላይነት ኣለዎም። በዚ ኣገባብ ጥራይ እዩ እቲ ማሕበር፡ ክንደይ ሀጻናት ከምኡ ድማ ኣየኖት ሀጻናት ካብዚ ሓገዝ ክኸስቡ ዝኽእሉ ምሉእ ስእሊ ክህልዎ ዝኽእል።

ዋለውን ቋንቋ ጀርመን ዝመልኩ ወለዲ ነዚ ዝምለእ ፎርም ክመልኡ ንላቦ። ነቶም ጀርመን ቋንቋ ኣይ ዘለዎም ሀጻናት፡ ሓሙሽተ ሕቶታት ጥራይ እዮም ዝምልሱ።

### **ጥንቁቅ አተሓሕዛ ጸብጻባት**

ነቲ ትህብዎ ናትኩም ሓበሬታ አብቲ ዝምለእ ፎርም ብጥንቃቄ ንናይ ካንቶን ሕገ-ውሕስነት ጸብጻብ ተማሊኡ እዩ ዝተሓዘ።

አብ ዩኒቨርሲቲ ባዝል እቲ ፎርም ብዘይ መፍለጢ አስማት እዩ ዝእረም። እቲ ስራሕ ድማ ንስነፍልጠታዊ ዕላማ ጥራይ እዩ። ንካንቶን ኣርጋው ድማ አስማት ዘይብሉ ፎርም ንናይ ስታትስቲክ ገምጋምን ንምምዛን ነቲ ናይ ፈተነ ፕሮጀክትን ተባሂሉ ጥራይ እዩ ዝዕደሎም።

እቲ ማሕበር ወይ ድማ ብማሕበር ዝተመዘ ትካል ንወለዲ መጺኡ ዝሕብር፡ እንተደኣ እቲ ህጻን ሓገዝ ቋንቋ ጀርመን ዘድልዮ ኮይኑ ጥራይ እዩ። እቲ ኣድራሻ ናይ ሓገዝ ዘድልዮም ህጻናት ዝጥቀሙሉ፡ ንቦታ ናይ ሓገዝ ከም መውዓሊ ቆልዑ (Kita) ከምኡ'ውን ናይ ጻውቲ ጉጅለ (Spielgruppe) ኣየኖት ህጻናት ሓገዝ ከም ዘድልዮም ንምሕባር ወይ ድማ ኣየኖት ህጻናት ነቲ ሓገዝ ከም ዘተመዝገቡ ንምሕባር ጥራይ እዩ። ኩሉ ሓበሬታ አብቲ ፎርም ዘለው ንዕላማ ናይቲ ፈተነ ፕሮጀክት ጥራይ ደኣምበር ንካልእ ዕላማታት ዝዓለመ ኣይኮነን። እቲ ዝተመኣ ፎርም ድሕሪ ምዝዛም እቲ ፈተነ ፕሮጀክት ኩሉ ክድምሰስ እዩ።

### **ሓበሬታ ንሕቶታትን ስክፍታታትን Auskunft bei Fragen und Unsicherheiten**

አብ ኩሉ ማሕበራት "ቋንቋ ጀርመን ቅድሚ ምጅማር መዋእለ-ህጻናት" ብመንጽር ፈተነ ፕሮጀክት ተኣንግዳ፡ ወለዲ ስክፍታታት ወይ ሕቶታት ምስዝህልዎም፡ ዝውከስ ኣካልን ናይ መራኸቢ ኣድራሻን ተዳልዩ ኣሎ። እቲ መወከሲ ኣድራሻ ወይ ተወካሲ ኣካል ከምኡ ድማ ተወሳኺ ሓበሬታ ብዛዕባ ፕሮጀክት ፒሎት/ፈተነ ብደብዳቦ ካብ ምምሕዳር ከተማ ነቶም ወለዲ ይወሃቡሎም።